

## 83. అల్ ముతప్పిఫీన్

(కొలతలు, తూనికల్లో మోసం) సూరా

### పరిచయం

ఈ సూరా మక్కా కాలానికి చెందినది. ఇందులో మొత్తం 36 ఆయతులు ఉన్నాయి. వర్తక వ్యాపారాల్లో మోసాలకు సంబంధించి ఈ సూరా ముఖ్యంగా చర్చించింది. మొదటి ఆయతులో కొలతలు, తూకాల్లో మోసానికి సంబంధించిన ప్రస్తావనలు వచ్చాయి. వాటి ఆధారంగానే ఈ సూరాకు ఈ పేరు పెట్టడం జరిగింది. ఈ సూరాలో అవినీతిపరులను తీవ్రంగా ఖండించడం జరిగింది. ఇతరులను మోసం చేసేవారిని హెచ్చరించింది. పరలోకంలో వారికి తీవ్రమైన, బాధాకరమైన శిక్ష తప్పదని వ్యాఖ్యానించింది. సత్యతిరస్కారులను ఈ సూరా క్లుప్తంగా వర్ణించింది. వారు చెడ్డవారు, దుర్మార్గులు, హద్దులు అతిక్రమించేవారు, తీర్పుదినాన్ని తిరస్కరించేవారు, దివ్యఖుర్ఆన్ ను ప్రాచీనకాలపు కథలుగా అభివర్ణించేవారు. ఇలాంటివారు భగభగ మండే అగ్నిలోకి ప్రవేశిస్తారు. కాగా విశ్వసించి మంచిపనులు చేసినవారు శాశ్వత ఆనందాన్ని పొందుతారు.





83. అల్ ముతఫ్ఫిన్<sup>1</sup> సూరా

అవతరణ : మక్కా ఆయతులు : 36

అపార కరుణామయుడు, పరమ కృపాశీలుడైన  
అల్లాహ్ పేరుతో

1 కొలతలు, తూనికల్లో తగ్గించి ఇచ్చే  
వారు నాశనమవుదురు గాక!

2 వారు ప్రజల నుండి కొలిచి తీసుకునే  
టప్పుడు మాత్రం పూర్తిగా - ఖచ్చితంగా  
- తీసుకుంటారు.

3 కాని వారికి కొలచిగానీ, తూకం  
వేసిగానీ ఇచ్చేటప్పుడు మాత్రం తగ్గించి  
ఇస్తారు.<sup>2</sup>

4 ఏమిటి, తాము (మరణానంతరం)  
తిరిగి లేపబడతామన్న ఆలోచన వారికి  
బొత్తిగా లేదా?

5 ఒక మహాదినాన.

## سُورَةُ الْمُطَفِّفِينَ

بِسْمِ اللَّهِ الرَّحْمَنِ الرَّحِيمِ

وَيْلٌ لِّلْمُطَفِّفِينَ ۝۱

الَّذِينَ إِذَا كَانُوا عَلَى النَّاسِ يَسْتَوْفُونَ ۝۲

وَإِذَا كَانُوا لَهُمْ أَدْرَارًا وَهُمْ يُحْجِرُونَ ۝۳

الَّذِينَ أُوتُوا الْكِتَابَ أُولَئِكَ لَمْ يَكُنْ لَهُمْ لِقَاءُ رَبِّهِمْ أَصْحَابَ الْعَرْشِ الْعَظِيمِ ۝۴

لِيَوْمِ عَظِيمٍ ۝۵

1. కొంతమంది ఈ సూరాను మక్కీ సూరాగానూ, మరికొంతమంది మదనీ సూరాగానూ భావిస్తున్నారు. ఇంకా కొందరయితే దీన్ని మక్కా - మదీనాల మధ్యలో అవతరించిన సూరాగా తలపోస్తున్నారు. ఈ సూరా అవతరణ నేపథ్యంలో ఉన్న ఒక ఉల్లేఖనం ప్రకారం దైవప్రవక్త (సఅసం) మదీనాకు ఏతెంచినపుడు మదీనా ప్రజలు కొలతలు తూనికలలో మరీ అడ్డగోలుగా వ్యవహరించే వారని ప్రతీతి. అందువల్ల దేవుడు ఈ సూరాను అవతరింపజేశాడు. తత్ఫలితంగా మదీనావాసులు తమ కొలతలను, తూనికలను సరిచేసుకున్నారు (ఇబ్నె మాజ - వాణిజ్య ప్రకరణం).

2. అంటే - పుచ్చుకునేటప్పుడు, ఇచ్చేటప్పుడు వేర్వేరు కొలమానాలను, వేర్వేరు తూనికలను ఉంచటం, ఆ విధంగా ఎదుటివారిని మోసం చేయటం ఒక నైతిక రుగ్మత. ఈ రుగ్మత వల్ల మనిషి ధార్మికంగా, పారలౌకికంగా నాశనమవుతాడు. కొలతలు తూనికలలో మోసంచేసే జాతిపై కరువుకాటకాలు వస్తాయని, వారు ఎంత కష్టపడినా కష్టాలు తీరవని, దౌర్జన్యపరులైన పరిపాలకులు వారిపై నియమించ బడతారని ఒక హదీసులో ఉంది. (ఇబ్నె మాజ-హ.నెం. 4019. అల్లామా అల్ బానీ గారు ఈ హదీసును తన సహీహాలో పొందుపరిచారు).

6 ఆ రోజు జనులంతా సర్వలోకాల ప్రభువు ముందు నిలబడతారు.<sup>3</sup>

7 ముమ్మాటికీ (వారు అనుకునేది నిజం) కాదు. నిశ్చయంగా పాపాత్ముల కర్మల చిట్టా 'సిజ్జీను'లో ఉంది.<sup>4</sup>

8 'సిజ్జీను' అంటే ఏమిటో నీకేం తెలుసు?

9 (అదొక) లిఖితపూర్వక గ్రంథం.

10 ధిక్కురించే వారికి ఆ రోజు మూడటం ఖాయం.

11 వారు ప్రతిఫల దినాన్ని ధిక్కురించేవారు.

12 బరితెగించిన పాపాత్ముడు మాత్రమే దాన్ని త్రోసిపుచ్చుతాడు.

يَوْمَ يَقُومُ النَّاسُ لِرَبِّ الْعَالَمِينَ ﴿٥﴾

كَلَّا إِنَّ كِتَابَ الْفُجَارِ لَفِي سِجِّينٍ ﴿٦﴾

وَمَا أَدْرَاكَ مَا سِجِّينٌ ﴿٧﴾

كِتَابٌ مُرْتُومٌ ﴿٨﴾

وَيْلٌ يَوْمَئِذٍ لِلْمُكَذِّبِينَ ﴿٩﴾

الَّذِينَ كَذَّبُوا بِيَوْمِ الدِّينِ ﴿١١﴾

وَمَا يَكْتُمُونَ إِلَّا كُلُّ مُعْتَدٍ أَثِيمٍ ﴿١٢﴾

3. కొలతలు, తూనికలలో మోసంచేసే ఈ జనులు అత్యంత భయంకరమైన తీర్పుదినం గురించి ఆలోచించటం లేదా? తామంతా అన్నీ తెలిసిన తమ ప్రభువు ఎదుట నిలబడి సమాధానం ఇవ్వాలి ఉందని భయపడటం లేదా? దీని భావం ఏమిటంటే మనసులో దైవభీతి, పరలోక భీతి లేనివారు మాత్రమే ఇలాంటి అక్రమాలకు పాల్పడతారు. ఆనాడు వారు లెక్క ఇవ్వటానికి తమ ప్రభువు సమక్షంలో హాజరైనపుడు చెమట మనుషుల సగం చెవుల దాకా నిండిపోతుందని హదీసుల ద్వారా తెలుస్తోంది (సహీహ్ బుఖారీ - తత్ఫిఖీఫ్ సూరా వ్యాఖ్యానం). మరొక హదీసు ప్రకారం ప్రళయ దినాన సూర్యుడు మనుషులకు ఎంతగా చేరువవుతాడంటే సూర్యునికి - ప్రాణులకు మధ్య అంతరం ఒక 'మైలు' మాత్రమే ఉంటుంది. దైవప్రవక్త (స) మైలు అని చెప్పటంలో ఆయన ఉద్దేశం దూరాన్ని సూచించే మైలలో లేక కళ్లకు సుర్మా పెట్టుకునేందుకు వాడే చిన్న పుల్లో నాకు తెలియదు అని ఈ హదీసు ఉల్లేఖకులైన సులైమ్ బిన్ ఆమిర్ అన్నారు ('మీలో అన్న పదానికి అరబీలో పైన చెప్పినట్టు రెండు అర్థాలు ఉన్నాయన్న విషయం గమనార్హం). అప్పుడు మనుషులు తమ కర్మలనుబట్టి తమ చెమటలో మునుగుతారు. కొందరి చెమట వారి మోకాళ్ళ వరకూ ఉంటే కొందరి చెమట నడుము వరకూ ఉంటుంది. మరి కొందరి పాలిట అది కళ్లెంలా పరిణమిస్తుంది. అంటే వారు పీకల లోతు చెమటలో మునిగి ఉంటారు (సహీహ్ ముస్లిం - ప్రళయం స్వభావం).

13 వాడికి మా వాక్యాలను చదివి విని పించినప్పుడు, “ఇవి పూర్వీకుల కట్టు కథలే కదా!”<sup>5</sup> అనంటాడు.

14 అది కాదు.<sup>6</sup> అసలు విషయం ఏమిటంటే వారి దురాగతాల మూలంగా వారి హృదయాలకు తుప్పు పట్టింది.<sup>7</sup>

15 కాదు, కాదు. ఆ రోజు వారు తమ ప్రభువును చూడకుండా వుండేవిధంగా - చాలున - ఉంచబడతారు.<sup>8</sup>

۞ إِذِ اسْتَقْبَلَ عَلَيْهِ الْيَتَمَانَا قَالَ أَسَاطِيرُ الْأَوَّلِينَ ۞

۞ كَلَّا بَلْ عَرَّانَ عَلَى قُلُوبِهِمْ مَا كَانُوا يَكْسِبُونَ ۞

۞ كَلَّا إِنَّهُمْ عَنْ رَبِّهِمْ يَوْمَئِذٍ لَمَحْجُوبُونَ ۞

4. ‘సిజ్జీన్’ అనేది ఒక చెరసాల అని కొందరు అభిప్రాయపడ్డారు. అంటే కఠిన కారాగారం మాదిరిగా అది ఎంతో ఇరుకైన, దుర్భరమైన స్థలం అన్నమాట! మరికొంతమంది ప్రకారం ‘సిజ్జీన్’ అనేది భూమండలంలో అత్యంత అధమస్థానం. ఆ పాతాళ స్థానంలో అవిశ్వాసుల, ముష్రిక్కుల, దుర్జనుల ఆత్మలు, వారి కర్మలు భద్రపరచబడతాయి. అందుకే తరువాతి వాక్యంలో దానిని, ‘లిఖించబడిన గ్రంథం’ అని అనటం జరిగింది.
5. ఇది అతని అతిక్రమణా వైఖరికి పరాకాష్ఠ! అందుకే దైవవాక్యాలు అతనికి వినిపించినప్పుడు అవి అతని బుర్రకెక్కలేదు. వాటిపై అతను ఆలోచించకపోగా, వాటిని పుక్కిటి పురాణాలని తేలిగ్గా కొట్టిపారేశాడు.
6. అంటే - అవిశ్వాసులు చెబుతున్నట్లు ఈ ఖుర్ఆన్ కట్టుకథల సమాహారం ఎంతమాత్రం కాదు. పైగా ఇది దైవవాక్కు. ఆయన అవతరింపజేసిన మహత్తర వాణి (వహీ!) తన దూత అయిన జిబ్రయీల్ (అలైహిస్సలాం) ద్వారా తన కట్టు కడపటి ప్రవక్త అయిన ముహమ్మద్ (సఅసం) వద్దకు పంపిన దివ్య ఔషధం!!
7. వారు దివ్య ఖుర్ఆన్ ను త్రోసిపుచ్చడానికి అసలు కారణమేమిటంటే, వారి పాపాల వల్ల వారి కళ్లు బైర్లు కమ్మాయి. వారి హృదయాలపై తుప్పు పేరుకుంది. సాధారణంగా మనిషి పాపాలను నిర్విఘ్నంగా చేస్తూ పోయినప్పుడు మనసుపై నల్లని మచ్చ ఒకటి ఏర్పడుతుంది. రాను రాను ఆ మచ్చ పెరిగి పెద్దదవుతుంది. హదీసులో చెప్పబడినట్లు దైవదాసుడు పాపం చేసినప్పుడు అతని హృదయంపై ఒక నల్లని బిందువు ఏర్పడుతుంది. ఆ సమయంలో అతను గనక పశ్చాత్తాపం చెందితే, ఆ బిందువు రూపుమాపబడుతుంది. కాని అతను పశ్చాత్తాపం చెందేబదులు నిర్భయంగా పాపం చేస్తూ పోతే ఆ నల్లని మచ్చ పెరిగి పెద్దదవుతుంది. తుదకు అది అతని హృదయాన్నంతటినీ

16 ఆపైన వారు తప్పకుండా నరకంలోకి త్రోయబడతారు.

ثُمَّ إِنَّهُمْ لَصَالُوا الْجَحِيمِ ﴿١٦﴾

17 “(ఇంతకాలంగా) మీరు త్రోసి పుచ్చుతూ వచ్చిన వాస్తవం ఇదే” అని అప్పుడు వారితో అనబడుతుంది.

ثُمَّ يُقَالُ هَذَا الَّذِي كُنْتُمْ تُبَدِّلُونَ ﴿١٧﴾

18 ఎన్నటికీ కాదు. నిశ్చయంగా పుణ్యాత్ముల కర్మల చిట్టా ‘ఇల్లియ్యాన్’లో ఉంది.<sup>9</sup>

كَلَّا إِنَّ كِتَابَ الْأَبْرَارِ لَفِي عِلِّيِّينَ ﴿١٨﴾

19 ‘ఇల్లియ్యాన్’ గురించి నీకేం తెలుసు?

وَمَا أَدْرَاكَ مَا عِلِّيُّونَ ﴿١٩﴾

20 (అదొక) లిఖితపూర్వక గ్రంథం.

كِتَابٌ مَّرْقُومٌ ﴿٢٠﴾

21 సామీప్యం పొందినవారు (దైవ దూతలు) దాన్ని కనిపెట్టుకుని ఉంటారు.

يَشْهَدُهُ الْمُقَرَّبُونَ ﴿٢١﴾

22 నిశ్చయంగా పుణ్యాత్ములు (స్వర్గ) సుఖాలలో ఉంటారు.

إِنَّ الْأَبْرَارَ لَفِي نَعِيمٍ ﴿٢٢﴾

23 (దర్జాగా) ఆసనాలపై కూర్చుని (పరిసరాలను) వీక్షిస్తూ ఉంటారు.

عَلَى الْأَرَائِكِ يَنْظُرُونَ ﴿٢٣﴾

24 వారి ముఖాలపై ఉట్టిపడే సుఖ సౌఖ్యాల కళను సువ్వు (ఇట్టి) గుర్తుపడతావు.<sup>10</sup>

تَعْرِفُ فِي وُجُوهِهِمْ نَضْرَةَ النَّعِيمِ ﴿٢٤﴾

ఆవరిస్తుంది. దివ్య ఖుర్ఆన్ లో ప్రస్తావించబడిన ఆ ‘తుప్పూ’ ఇదే. (తిర్మిజీ - ముతఫ్ఫిఫీన్ సూరా వ్యాఖ్యానం; ఇబ్నె మాజ - ఐహిక అనాసక్తతా ప్రకరణం).

8. తద్భిన్నంగా విశ్వాసులకు దైవదర్శన భాగ్యం లభిస్తుంది. దానికి వారు అమితంగా సంతోషిస్తారు.

9. ‘ఇల్లియ్యాన్’ (عِلِّيِّينَ) అనేది ‘ఉలువ్వున్’ నుండి వచ్చింది. అంటే ఉన్నతమైనదని అర్థం. ఇది ‘సిజ్జీన్’కు వ్యతిరేకపదం. ఇది ఊర్ధ్వలోకాలలో లేదా స్వర్గంలో లేదా సిదరతుల్ ముస్తహా వద్ద లేదా దైవసింహాసనం (అర్ష్) దగ్గర ఉన్న ఒక ప్రత్యేక స్థలం. అక్కడ సజ్జనుల ఆత్మలు, వారి కర్మల పత్రాలు భద్రపరచబడ్డాయి. దైవసాన్నిధ్యం పొందిన దైవదూతలు వాటిని పర్యవేక్షిస్తూ ఉన్నారు.

25 సీలువేయబడిన స్వచ్ఛమైన మధువు వారికి త్రాపించబడుతుంది. <sup>11</sup>

⑩ سَقَوْنَ مِنْ رَحْمَتِي فَتَمُوهُنَّ

26 పైగా అది కస్తూరితో కూడుకున్న ముద్ర (సీలు). మరి పోటీపడేవారు ఈ విషయంలో పోటీ పడాలి. <sup>12</sup>

خَمُّهُ مَسْكٌ وَفِي ذَلِكَ فَلَيْتَاتٌ  
⑪ الْمَتَنَفِسُونَ

27 అందులో 'తస్నీం' కలిసి ఉంటుంది. <sup>13</sup>

⑫ وَمَرَا جُهُ مِنْ تَسْنِيْمٍ

10. సాధారణంగా మనం ప్రపంచంలో చూస్తూ ఉంటాం - సిరిసంపదలతో తులతూగే వారి, ఏ చీకూచింతా లేకుండా బ్రతికేవారి మొహాలు ఎంతో తాజాగా, ఆహ్లాదకరంగా కనిపిస్తుంటాయి. వారి ఆస్తిపాస్తులు, అంతస్థులు ఇచ్చిన తాజాదనం అది. అదేవిధంగా పరలోకంలో స్వర్ణవాసులపై వర్షించే వరాల జల్లు, అనంతమైన సుఖసౌఖ్యాల మూలంగా వారి మొహాలు దేదీప్యమానంగా వెలిగిపోతుంటాయి. వారు తమ అందచందాల వల్ల, కాంతులీనే చెంపకెంపుల వల్ల వారే స్వర్ణవాసులని ఇట్టే కనుగొనబడతారు.

11. 'రహీఖ్' ( رَحِيْقٌ ) అంటే స్వచ్ఛమైన, పరిశుద్ధమైన, - కల్తీలేని - మధువు అని అర్థం. 'మఖ్తూమ్' ( مَخْتُوْمٌ ) అంటే ముఖబంధితం. సీలు వేయబడింది. ఇది ఆ మధువు స్వచ్ఛతను మరింతగా స్పష్టికరిస్తోంది.

మరి కొంతమంది ప్రకారం ఇది మిశ్రమ మధువు. అందులో కస్తూరి కలుపబడింది. దాంతో దాని రుచి రెట్టింపు అవుతుంది. దాని సువాసన ఘుమఘుమ లాడుతూ మైమరపిస్తుంది. మస్తిష్కానికి ఎంతో హాయిని, తృప్తిని ఇస్తుంది. మరికొంతమంది 'మఖ్తూమ్'ను 'ముగింపు' అన్న అర్థంలో తీసుకున్నారు. అంటే ఆ మధువులోని చివరి గుక్కెడు కస్తూరిదై ఉంటుంది. ఇంకా కొంతమంది ఈ 'ఖితామ్'ను సుగంధ పరిమళం అన్న అర్థంలో తీసుకున్నారు. అంటే ఆ మధువు కస్తూరి సువాసనను గుభాళిస్తూ ఉంటుంది (ఇబ్నె కసీర్). హదీసులో వచ్చిన పదం కూడా ఇదే. "ఏ విశ్వాసి అయినా మరో విశ్వాసికి గుక్కెడు మంచినీరు త్రాగించి దాహం తీర్చి ఉంటే, అల్లాహ్ అతనికి అర్రహీఖుల్ మఖ్తూమ్ త్రావుతాడు. మరెవరయినా ఆకలిగొన్న ఒక విశ్వాసికి అన్నం పెడితే అల్లాహ్ అతనికి స్వర్గ ఫలాలు తినిపిస్తాడు. ఇంకా ఎవరయినా బట్టలులేని ఒక విశ్వాసికి వస్త్రదానం చేస్తే అల్లాహ్ అతనికి స్వర్గంలోని పచ్చని దుస్తులు తొడిగిస్తాడు." (ముస్నదె అహ్మద్-3/13, 14).

12. అంటే సదాచరణ చేసేవారు తమకు స్వర్గంలో ఇలాంటి గొప్ప గొప్ప సౌఖ్యాలు పొందే సదాచరణ చేయాలి. సత్కార్యాలలో వారు ఇతరులకన్నా ముందంజ వేసేందుకు

28 అదొక సెలయేరు. సామీప్యం పొందిన సజ్జనులు ఆ విశిష్ట పానీయాన్ని సేవిస్తారు.

29 అపరాధులు విశ్వాసుల స్థితిపై (చులకనగా) నవ్వేవారు. <sup>14</sup>

30 వారి దగ్గరనుండి వెళుతున్నప్పుడు, పరస్పరం కన్నుగీటి మరీ సైగలు చేసే వారు. <sup>15</sup>

31 తమ వారి వద్దకు తిరిగి వెళ్ళినప్పుడు కూడా (విశ్వాసులను గురించి) వేళాకోళం చేస్తూనే వెళ్ళేవారు. <sup>16</sup>

32 వారిని (విశ్వాసులను) చూసి నప్పుడల్లా, “నిశ్చయంగా వీళ్లు పెడదారి పట్టార”ని అనేవారు. <sup>17</sup>

عَبَّأَتَشْرَبُ بِهَا الْمُعْرَبُونَ ﴿٣٨﴾

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَصْحَكُونَ ﴿٣٩﴾

وَإِذَا مَرُّوا بِهِمْ يَتَغَامَرُونَ ﴿٤٠﴾

وَإِذَا انْقَلَبُوا إِلَىٰ أَهْلِهِمْ انْقَلَبُوا فَكِهِينَ ﴿٤١﴾

وَإِذَا رَأَوْهُمْ قَالُوا إِنَّ هَؤُلَاءِ لَضَالُونَ ﴿٤٢﴾

ప్రయత్నించాలి. “ఇలాంటి విజయం కోసమే కర్మశీలురు కర్మలు చేయాలి.”

(సాఫ్ఫాత్ - 61).

13. ‘తస్నీమ్’ అంటే ఎత్తయినది అని అర్థం. ఒంటె మూపురాన్ని అరబీలో ‘సినామ్’ అనీ, సమాధిని ఎత్తుగా కట్టడాన్ని ‘తస్నీమ్ముల్ ఖుబూర్’ అని అంటారన్న విషయం ఈ సందర్భంగా గమనార్హం. స్వర్గంలోని ఎత్తయిన స్థానం నుండి పుట్టే ఒక సరోవరం ద్వారా ఈ ‘తస్నీమ్’ సరఫరా అవుతుంది. స్వర్గంలోని చాలా నాణ్యమైన మధువు లలో ఇదొకటి.

14. అంటే - వారిని మరీ అల్పుల క్రింద జమకట్టి ఎగతాళి చేసేవారు.

15. ఒండొకరికి కళ్లతోనే సైగలు చేసి ముస్లిముల పరిస్థితిని పరిహసించేవారు.

16. అంటే - తమ పరివారం ముందు విశ్వాసులను గురించి ప్రస్తావించి, వాళ్ళను ఆటపట్టించినందుకు తెగ సంబరపడిపోయేవారు. ఈ ఆయతుకు మరోభావం ఇది: వారు తమ ఇండ్లకు వెళ్ళినపుడు వారి కలిమి వారికి స్వాగతం పలికేది. వారు కోరినదల్లా వారికి లభించేది. దీనిపై వారు దైవానికి కృతజ్ఞతలు తెలుపుకోవలసింది పోయి విశ్వాసులను పరిహసించటంతోనే పొద్దుపుచ్చేవారు. (ఇబ్నై కసీర్).

**33** ఇంతకీ వాళ్లు (అవిశ్వాసులు) వారిపై (విశ్వాసులపై) కావలివాళ్లుగా చేసి పంప బడలేదు కదా!<sup>18</sup>

**34** మరి ఈ రోజు విశ్వాసులు అవిశ్వాసుల స్థితిపై నవ్వుతారు.<sup>19</sup>

**35** ఎత్తయిన ఆసనాలపై కూర్చుని చూస్తూ ఉంటారు.

**36** ఏం?! ఈ అవిశ్వాసులు, తాము చేసుకున్న దానికి పూర్తి ప్రతిఫలం పొందారు కదా!<sup>20</sup>

وَمَا أَرْسَلْنَا عَلَيْهِمْ حَفِظِينَ ﴿۳۳﴾

فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ﴿۳۴﴾

عَلَى الْأَرْبَابِ يُنظَرُونَ ﴿۳۵﴾

هَلْ تُؤْتِبُ الْكُفَّارَ مَا كَانُوا يَعْلَمُونَ ﴿۳۶﴾

17. అంటే బహుదైవారాధకుల దృష్టికి ఏకదైవారాధకులు మార్గభ్రష్టులుగా కనిపించేవారు. అవిశ్వాసుల దృష్టికి విశ్వాసులు దుర్మార్గులుగా కనిపించేవారు. విచిత్రం కదూ! ఈ పరిస్థితి ఇప్పటికీ నెలకొని ఉంది. మార్గభ్రష్టులకు గురైన ఎన్నో వర్గాలవారు నేడు సన్మార్గాన ఉన్నవారిని దారితప్పారని ఎక్కిరిస్తున్నారు.
18. ఇంతకీ వాళ్లకు ముస్లింలంటే అంతగా ఆసక్తి ఎందుకట? పొద్దున్నమానం ముస్లింల ఆచరణల గురించే వారు ఎందుకు చర్చించుకుంటున్నట్లు? దేవుడు వాళ్ళను ముస్లింలపై పర్యవేక్షకులుగా చేసి పంపలేదు కదా!
19. ఇహలోకంలో అవిశ్వాసులు విశ్వాసులను చూసి నవ్విస్తే విశ్వాసులు తీర్చుదినాన అవిశ్వాసులను ఎగాదిగా చూసి నవ్వుతారు. అవిశ్వాసులు ఖుద్దుగా మార్గభ్రష్టులై యుండి తమను మార్గభ్రష్టుల క్రింద జమకట్టేవారే! అన్న విషయం తలచుకుని వారు గుంభనంగా నవ్వుతారు. మొత్తానికి ఈ రోజు అవిశ్వాసులకు తెలిసివచ్చింది - మార్గభ్రష్టులెవరో!
20. అవును, వారు చేసుకున్న కర్మలను ఈనాడు వారు అనుభవించక తప్పదు మరి!



